

श्रीपत्नी, स्त्री, (श्रीयुक्तानि पत्नीनि यस्याः । डीष्)
गम्भीरीवृक्षः । इत्यमरः । कटफलवृक्षः । इति
मेदिनी ॥ शाखलीवृक्षः । हठवृक्षः । इति
हेमचन्द्रः । अग्निमयवृक्षः । इति राज-
निर्घण्टः ॥

श्रीपिष्टः, पुं, (श्रियः सरलद्रुमस्य पिष्टः ।) सरल-
वृक्षरसः । इत्यमरटीकायां रामायणम् ॥

श्रीपुत्रः, पुं, अश्वः । इति त्रिकाण्डशेषः ॥ (श्रियः
पुत्रः ।) कामदेवश्च ॥

श्रीपुण्यं, स्त्री, (श्रीयुक्तं पुण्यमस्य ।) लवङ्गम् ।
इति राजनिर्घण्टः ॥ पञ्चकाष्ठम् । इति रत्न-
माला ॥

श्रीफलः, पुं, (श्रीयुक्तं फलमस्य ।) विष्वक्वृक्षः ।
इत्यमरः । राजादनी । इति राजनिर्घण्टः ॥

श्रीफला, स्त्री, (श्रीविशिष्टं फलमस्याः ।) नीली ।
सुद्रकारवेल्ली । इति राजनिर्घण्टः ॥

श्रीफलिका, स्त्री, (श्रीफला + स्त्री कन् । टापि
अत इत्वम् ।) सुद्रकारवेल्ली । महानीलीवृक्षः ॥
इति राजनिर्घण्टः ॥

श्रीफली, स्त्री, (श्रीयुक्तं फलमस्याः । डीष् ।)
श्यामलकी । नीली । इति मेदिनी ॥

श्रीभद्रा, स्त्री, भद्रमुत्तकः । इति शब्दरत्नावली ॥

श्रीभागवतं, क्लौ, (श्रीमत् भागवतमिति मध्यपद-
लोपिसमासः ।) अष्टादशमहापुराणान्तर्गता-
ष्टादशसहस्रश्लोकयुक्तपुराणविशेषः । (तत्तु मत-
भेदेन विष्णुभागवतदेवौ भागवतभेदात् । द्विवि-
धम् ।) यथा,—

“अष्टादशं भागवतं सारमाकृत्य सर्वतः ।
कृतवान् भगवान् व्यासः शुकश्चाध्यापत् सुतम् ॥
स्कन्धैर्द्वादशभिर्युक्तं ब्रह्मविद्यासमन्वितम् ।
वेदवेदान्तसारं तत् पुराणानाञ्च सत्तमम् ॥
यत्र संकीर्तितः कृष्णो भगवान् वे पदे पदे ।
श्रीभागवतमित्येव ये स्मरन्ति नराः क्वचित् ।
मुच्यन्ते सर्वपापिभ्यो यथा नाञ्जा गदाभृतः ॥
महोभृतां यथा मेरुर्देवानां केशवो यथा ।
सुरभिः कामधेनुनामस्मरस्सु यथोर्व्वशी ॥
कार्णानां पार्वतीनाथो राज्ञां दाशरथिर्यथा ।
सतीनाञ्चैव गन्धर्वा नदीनां जाङ्गवी यथा ।
पुराणानां तथा राजन् श्रीभागवतमुत्तमम् ॥
अम्बरीश उवाच ।

पुराणं तं भागवतं पठ मे पुरतो हरिः ।
चरितं देवराजस्य प्रह्लादस्य च मत्पतेः ॥
गौतम उवाच ।

अम्बरीश शुकप्रोक्तं नित्यं भागवतं शृणु ।
पठस्व स्वमुखेनापि यदीच्छति भवच्चयम् ॥
स्कन्धे स्कन्धेऽश्वमेधस्य फलमाप्नोति मानवः ।
प्रत्यध्यायं राजसूयफलेन परियुज्यते ॥
प्रतिश्लोकं वाजपेयफलं तस्योपजायते ।
पदे पदे महाराज तीर्थस्नानफलं लभेत् ॥
एतद्भागवतं देवि पुराणं मुक्तिसाधकम् ।
तत्रापि दशमस्कन्धः सर्वभक्तमनोहरः ।
तत्रापि रासलीलाख्या पञ्चाध्यायी महाफला ॥

श्रीपार्वत्युवाच ।

सर्वंश्च हरिलीलाख्यं श्रीमद्भागवतं यद्वि ।
स्कन्धस्य दशमस्यायं महिमा केन हेतुना ॥
रासलीलेति तत्रापि कथ्यते सर्वतोऽधिका ।
तत्र मे कारणं श्रोतुमुत्कण्ठा वर्धते श्रयम् ॥

श्रीसदाशिव उवाच ।

स्वयं भगवतो जन्म तस्य लीला च वर्ण्यते ।
श्रुतीनाञ्च स्तुतिर्यत्र सर्ववेदार्थसम्पिता ॥
स्वयं भगवतो लीला सर्वशक्तिश्च दर्शिता ।
दशमस्कन्धमाहात्म्यं एतद्दे कारणं मतम् ॥
तत्रापि रासलीलाया यस्याहात्म्यमुदीरितम् ।
तत्रापि कारणं वचमि शृणु पर्वतनन्दिन ॥
यः स्वयं भगवान् कृष्णः पूर्णैश्वर्य्य इतीर्यते ।
स सर्वशक्तिसम्पूर्णः सर्वलीलाप्रकाशकः ॥
तस्यैव शक्तयो गोप्यः प्रोक्ताः सर्वोत्तमा यतः ।
शक्तीनाञ्च शक्तिमतो लीला यत्रैकतः स्थिता ।
सा लीला सर्वतः अष्टा कौर्त्तिता परम-
र्षिभिः ॥”

इति पाप्मे पातालखण्डे ७१ अध्यायः ॥

(तथाच शिवपुराणे ।

“भगवत्याश्च दुर्गायाश्चरितं यत्र विद्यते ।
तत्तु भागवतं प्रोक्तं नतु देवीपुराणकम् ॥”
अस्य विशेषविह्वलितस्तु पुराणशब्द-भागवत-
शब्दयोर्दृष्टव्यम् ॥)

श्रीभ्राता, पुं, (श्रियः भ्राता समुदजातत्वात् ।)
अश्वः । इति राजनिर्घण्टः ॥ चन्द्रः । समुद्रो-
त्पन्नत्वात् ॥

श्रीमतिः, स्त्री, राधा । यथा,—

“श्रीराधा श्रीमतिः श्रेष्ठा श्रेष्ठरूपा श्रुति-
प्रिया ॥”

इति नारदपञ्चरात्रे तस्याः सहस्रनामस्तोत्रम् ॥
श्रीमती, स्त्री, (श्रीर्विद्यतेऽस्या इति । मतुप् ।
डीप् ।) श्रीयुक्ता । योषिन्नान्नः पूर्वं एतच्छब्दो
योज्यः । इति शिष्टाचारः ॥

श्रीमस्तकः, पुं, (श्रीयुक्तं मस्तकमस्य ।) रसोनः ।
इति त्रिकाण्डशेषः ॥ (श्रियो मस्तकः ।)
लक्ष्मीशिरश्च ॥

श्रीमान्, [तु] पुं, (श्रीर्विद्यतेऽस्येति । मतुप् ।)
तिलकवृक्षः । इत्यमरः ॥ अश्वत्थवृक्षः । इति
राजनिर्घण्टः ॥ विष्णुः । इति शब्दरत्नावली ॥
शिवः । इति त्रिकाण्डशेषः ॥ कुबेरः । इति
शब्दमाला ॥

श्रीमान्, [तु] त्रि, (श्री + मतुप् ।) मनोज्ञः ।
(यथा, माघे । १ । १ ।

श्रियः प्रतिः श्रीमति शशितुं जगत्
जगन्निवासो वसुदेवसञ्जनि ।
वसन् ददर्शवतर्तन्तमम्बरात्
हिरण्यगर्भाङ्गभुवं मुनिं हरिः ॥”)
धनी । इति मेदिनी । तत्पर्यायः । लक्ष्मीवान्
लक्षणः ३ श्रीलः ४ । इत्यमरः ॥ (यथा,—
“श्रीमन्नाथ भवद्यशोविटपिनः स्त्रे तारकाः
कोरका-

स्तेषामेकतमः पुरा विकशितो यः पूर्णमा-
चन्द्रमाः ।

तेनेदं शरदिन्दुसुन्दरसुधास्यन्दैर्जगत् मण्डित
शेषेष्वेषु विकस्वरेषु भविता कीदृक् न जानी-
महे ॥”

इति कालिदासः ॥)

श्रीमलापहा, स्त्री धूम्रपत्रा । इति राज-
निर्घण्टः ॥

श्रीमुखः, पुं, कालचक्रस्य सप्तमवत्सरः । इति
केचित् ॥ पत्रपृष्ठे श्रीशब्दलिखनम् । इति लोक-
प्रसिद्धिः ॥ श्रीभायुक्तानने, स्त्री ॥

श्रीमूर्तिः, स्त्री, (श्रीयुक्ता मूर्तिः ।) देवविग्रहः ।
विष्णुप्रतिमा । यथा । अथ श्रीमूर्तयः । एका-
दशस्कन्धे ।

“शैली दारुमयी लौह्ये लेप्या लेख्या च मैकता
मनोमयी मणिमयी प्रतिमाष्टविधा मता ॥
चलाचलेति द्विविधा प्रतिष्ठा जीवमन्दिरम् ।
उद्भासावाहने न स्तः स्थिरायामुद्भासने ॥
अस्थिरायां विकल्पः स्यात् स्थण्डिले तु भवेत्
हयम् ।

स्रपनं त्वविलेप्यायामन्यत्र परिमार्जनम् ॥
गोपालमन्त्रोद्दिष्टत्वात् तच्छ्रीमूर्तिरपेक्षिता ।
तथापि वैष्णवप्रौढ्ये लेख्याः श्रीमूर्तयोऽखिलाः ॥”
अथ श्रीमूर्तिलक्षणानि । हयश्रीर्षपञ्चरात्रे ।

भगवच्छ्रीहयश्रीर्षपञ्चरात्रे ।
“आदिमूर्तिर्वासुदेवः सङ्कर्षणमथासृजत् ।
चतुर्मूर्तिः परं प्रोक्तं एकैको भिद्यते त्रिधा ॥
केशवादिप्रभेदेन मूर्तिर्द्वादशकं स्मृतम् ।
पङ्कजं दक्षिणे दद्यात् पाञ्चजन्यं तथोपरि ॥
वामोपरि गदा यस्य चक्रं चाधोव्यवस्थितम् ।
आदिमूर्तेस्तु भेदोऽयं केशवेति प्रकीर्त्तते ॥१॥
अधरोत्तरभावेन कृतमेतत्तु यत्र वै ।
नारायणाख्या सा मूर्तिः स्थापिता मुक्ति-
मुक्तिदा ॥२॥

सव्याधः पङ्कजं यस्य पाञ्चजन्यं तथोपरि ।
दक्षिणोर्ध्वं गदा यस्य चक्रं चाधोव्यवस्थितम् ॥
आदिमूर्तेस्तु भेदोऽयं माधवेति प्रकीर्त्तते ॥३॥
दक्षिणाधःस्थितं चक्रं गदा यथोपरिस्थिता ॥
वामोर्ध्वसंस्थितं पद्मं शङ्खं चाधोव्यवस्थितम् ।
सङ्कर्षणस्य भेदोऽयं गोविन्देति प्रकीर्त्तते ॥४॥
दक्षिणोपरि पद्मं तु गदा चाधोव्यवस्थिता ।
सङ्कर्षणस्य भेदोऽयं विष्णुरित्यभिगच्छते ॥५॥
दक्षिणोपरि शङ्खश्च चक्रं चाधः प्रदृश्यते ।
वामोपरि तथा पद्मं गदा चाधः प्रदृश्यते ।
मधुसूदननामायं भेदः सङ्कर्षणस्य च ॥६॥
त्रिविक्रममूर्तिमाह ।

दक्षिणोर्ध्वं गदा यस्य पङ्कजं चाधःस्थितम् ।
वामोर्ध्वं संस्थितं चक्रमधः शङ्खं प्रदृश्यते ।
ब्रह्माण्डगं वामपादं दक्षिणं शेषपृष्ठगम् ॥७॥
श्रीवामनमूर्तिमाह ।
बलिवच्चनसङ्गतं वामनं चाधःस्थितम् ।
वामोर्ध्वं कौमोदी यस्य पुण्डरीकमधोस्थितम् ॥